

* श्री गणेशाय नमः *

श्री अयोध्यापत्ये नमः

श्री ब्रजाध्वत्ये नमः

आशीश प्रिय साई सदां खुश

श्री सतिगुर वाणी दर्शन

गीत

बाबा नानक साई बेड़ा बनिड़े लाई ।
पंजे कोद्रिए जा पीर सोड़िही कजि सणाई ॥
अगिते बि नेकी खटिजांइ अगे बि कयइ भलाई ।
तुंहिजो नाउ पुकारियां जल्दी आउ इथाई ॥
मुश्किल कुशा हाजत रवा पहिंजो निर्मलु नामु चवाई ।
अवलीअ मां सवली करे .दुखी घड़ी न देखाई ॥
जीअण मरण में मालिक मिठा, मांदो मूरु न कजाई ।
दिजि अभागिणि सौभागिड़ो, गरीबि श्रीखण्डि शरणाई ॥

कृपा निधान साहिब मिठिड़ा स्वामी गरीबि श्रीखण्डि—
चन्द्रजनि फरिमाइनि था बोलिणा सत् श्रीवाह गुरु ।

साहिब मिठा फरिमाइनि था त सतगुरु सचा पातिशाह,
जागंदी जोति गुरु नानक शाह बाबा ! तवहां जग तारण लाइ
आयो आहियो ।

‘सुनी पुकार कृपा निधि दाते,
गुरु नानक जग माहि पठाया’

दातार प्रभूअ दीन गरीबनि जी पुकार .बुधी क्यासु करे
गुरु साहिब खे हिति मोकिलियो ।

गुरु बाबा ! असांजा बेड़ा बने लाइ । ओ पंजनि
कोदियुनि ते प्रसन्न थियण वारा सतगुरु ! पंहिजी बाझ करियो ।

साहिब मिठा रोज़, पंज कोदियूं रखी सतगुर खे अरिदास
कंदा आहिनि अथवा पंजनि रसिनि (शान्ति, दास्य, सख्य,
वात्सल्य, श्रंगार) जा पीर सतगुर सच्चा ! प्रेम जी जा सोड़िही
गली आहे जितां प्रियतम जे घर दे वजण लाइ सहज नथो
वजी सघिजे उहा गली वेकिरी कजांइ । वदो दरु खोलिजांइ ।
सतगुर देव ! तवहां जी दया थिये त प्रीतम जो दरु अहिड़ो
वेकिरो थी पवे जो जदहीं दिलि चाहे बिना रण्डक उनमें अची
वजी सिघे । उहा प्रेम जी पोशाक सहज भाव सां असां खे सर्वदा
पहिरियल हुजे । जीअ उन गलीअ में वजण में .दुखियाई
न थिये । सदाई भाव राज्य में वेठा हुजूं । प्रीतम खे गोलहे वरी
खेल में विजाए वरी गाल्हियूं ऐं चअूं त लालन लिक्कु त लहांइ ।

“ढूढि विजायुमि थ्युमि थिता मोलि न गिंधा मोकूं
सतिगुर दिता ।” इहा युक्ति सतिगुर दिनी । प्रीतम खे लही,
वरी नंढिड़े खां नओं साधनु था कनि । जणु उतां परीक्षा में
पासि थी वरी ससो ममो था पड़हनि । वरी वरी गोलहण में
मजो थो अचेनि ।

सतिगुर नानक शाह खे साकेत जी यूथेश्वरी ज़ाणी
प्रार्थना था करनि । हे मिठा बाबल ! युगल जे विहांव खां पोइ
श्रीमिथिलापुरि में श्रीजू सां ग.दु मोकिलण लाइ दासियुनि जी

चूण्ड थी । उते बि श्री जनक महाराज जे रूप में तवहां मूं सां भलाई कई जो सरकार सां गदु श्री अयोध्या मोकिलियुव । बाबल ! अगिते बि नेकी खटिजाइ । मूं खे पंहिजे साहिब खां कदहीं जुदा न कजाइ । (बनवास जे चोदहनि वरिहियनि में बि साई मिठिड़ा कोकिल रूप में सदां युगल सां गदु आहिनि) बाबल मिठा ! अगिते बि ओन कजो जिय युगल जे चरिणनि में सदां गदु रहूं । सतिगुर बाबा ! मां तवहां खे इन लाइ सद थी करियां । तवहां खे थी पुकारियां । बाबा सिघो आउ । हिते आउ । महिर्षी जे आश्रम में अचो । अची असांजे मिठे मालिक खे धीरजु दियो ।

बाबा ! तवहां जो मिठो नामु मुश्किल खे आसानु करण वारो ऐं मोझारो मिटाइण वारो आहे । अवलीय मां सवली करण वारो आहे । असां जी हिन मुश्किल खे आसानु करि । घर में को वदड़ो कोन आहे । गुरु वसिष्ठु बि कोनहे । माताऊं बि कोन्हनि । (साहिब मिठनि खे बाहिरि हलंदे बि हर हर प्रीतम जा पूर था पवनि) ।

मिठो बाबल ! हाणे हीउ पड़िदो परे कयो । महिर्षि जे आश्रम खे कनक भवनु बणायो । अमड़ि कौशल्या बालिड़नि खे हिन्दोरे में झुलाए । श्रीजू लजिड़ीअ सां भरसां विराजमानु हुजनि । महाराज मिठिड़ा अचनि त अमड़ि मिठी बई बालिड़ा देखारिनि ऐं गोद में दियनि । अहिड़ा सुठा ऐं मिठा दींह मूंखे देखारि । हे प्रभू ! बननि जे दुखियनि दृष्यनि खे सुखनि जे पलनि में बदिलाइ । लव कुश बालिड़नि जे जन्म जो उत्सव अमड़ि कौशल्या जे अंडण में रचाइ । अमड़ि चार लख गायुनि जे दान जो संकल्प पूरो करे । सभेई साठ सगुण राज महल में

थियनि । अमडि गद गद थी चवे त मां श्री राम जे बचनि जी दाई बणिजी सेवा कंदसि । राघवलालु बि खजाना खोले छदे । सभु गरीब लुटि मचाइनि । प्रभु महाराज युगल बचिड़ा गोद में करे विहनि—असां दिसी ठरूं । वरी मिठी अमां सदिड़ा करे आज्ञा कनि त बची गरीबि श्रीखण्ड ! बालिड़नि खे वठी वजी रांदि करायो । अचो कोकिल, हंस, सारसो, बालिड़लि खे विन्दुरायो । “जिएमि जोड़ी नींह नवेली ।”

सतगुर बाबा ! तवहां जी सदां जै हुजे । जियण मरण में कदहीं मांदो न कजाइ सदाई मंगलमय समयु हुजे । कदहीं चिन्ता वेझी न अचे ।

‘साड़ि साई सिक देई,

सीने मां गाराणो . गुझो ।

पाड़ि प्याल बोलु पंहिजो,

शरणीअ पयो मांदो न थिये ॥’

तूं समर्थु साहिबु आहीं मुंहिजी मति थोरी आहे । कृपा करे असां बचिड़ियुनि खे सौभाग्यु बखिशियो । असां बालिड़ियूं तवहां जो शरणि आयूं आहियूं । असां जो सौभाग्यु श्रीस्वामिनी जनकनन्दनीअ जो कुशलु कल्याणु आहे । कृपा करे असां खे इहो दानु दियो ।

साई मिठनि जी इहा मधुर वेनिती . बुधी सतिगुर सचे मिठीअ कृपा सां निहारियो । श्रीयुगल सरिकारि साई अमडि जे गोदि में विराजमानु थिया । साई अमडि आरती उतारे मिठा भोजन खाराइण लगा ।